

ಜಲವಂಟ್ಕು ಏರಿ ವೆನೆಗಳೆಂ ಕೆಂಸಿಯಂತ್ರಿರುವುದು

೯೧೬. ಶ್ರೀ ರಾಮಚಂದ್ರ ರಾವ್ (ಉಳ್ಳಾಲ).—ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ಶ್ರೀ ಲೋಕೋಪಯೋಗಿ ಹಾಗೂ ನೀರಾವರಿ ಮಂತ್ರಿಗಳಂ ದಯವಿಟ್ಟು ಉತ್ತರಿಸುವರೆ ?

(ಅ) ಗುಲ್ಬರ್ಗ ಜಿಲ್ಲೆಯ ಸುರಪುರ ತಾಲ್ಲೂಕು ಬೂದಿಹಾಳ ಗ್ರಾಮದ ಮೇಲೆ ಹಾಯ್ ಹೋಗುವ ಕೃಷ್ಣಾ ಮೇಲ್ದಂಡೆ ಯೋಜನೆ ಕೆಲಸ ಸರಿಯಾಗಿ ಮಾಡದೆ ೩ ತಿಂಗಳಿಂದ ನೀರು ಬಸಿದು ಹೋಗುತ್ತಿರುವುದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ ?

(ಆ) ಹಾಗಿದ್ದಲ್ಲಿ ಈ ನೀರು ಬಸಿಯುವಿಕೆಯಿಂದ ಬೂದಿಹಾಳ ಗ್ರಾಮದಲ್ಲಿ ಜಲವಂಟ್ಕು ಏರಿ ಮನೆಗಳ ತಳಪಾಯ ಮತ್ತು ಗೋಡೆಗಳೆಲ್ಲಾ ಒದ್ದೆಯಾಗಿ ವಾಸಕ್ಕೆ ಅನರ್ಹವಾಗಿರುವುದು ಮತ್ತು ಇಡೀ ಗ್ರಾಮವೇ ಅನಾರೋಗ್ಯಕರವಾಗಿರುವುದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ ?

(ಇ) ಈ ಬೂದಿಹಾಳ ಗ್ರಾಮವನ್ನು ಬೇರೆ ಆರೋಗ್ಯಕರ ಸುರಕ್ಷಿತ ಸ್ಥಳಕ್ಕೆ ವರ್ಗಾಯಿಸಲು ಸರ್ಕಾರ ಕ್ರಮ ಕೈಗೊಂಡಿರುವರೇ ?

(ಈ) ಹಾಗಿದ್ದಲ್ಲಿ, ೧೯೮೪-೮೫ರ ಮಳೆಗಾಲದ ಮೊದಲೇ ಕ್ರಮವನ್ನು ಕೈಗೊಳ್ಳುವ ಭರವಸೆ ಯೆಷ್ಟು ಸರ್ಕಾರದವರು ನೀಡುವರೇ ?

ಶ್ರೀ ಹೆಚ್. ಡಿ. ದೇವೇಗೌಡ (ಲೋಕೋಪಯೋಗಿ ಮತ್ತು ನೀರಾವರಿ ಸಚಿವರು).—

(ಅ) ನಾರಾಯಣಪುರ ಎಡದಂಡೆ ಕಾಲುವೆಯ ೨೬ನೇ ಕಿ.ಮಿ.ನಲ್ಲಿ ಸುಮಾರು ೦.೨ ಕೆ.ಎಂ.ನಷ್ಟು ನೀರು ಪಕ್ಕದ ಕಲ್ಲು ಪದರದಿಂದ ಬಸಿಯುತ್ತಿರುವ ವಿಷಯ ಸರ್ಕಾರದವರ ಗಮನಕ್ಕೆ ಬಂದಿದೆ.

(ಆ) ಇದರಿಂದಾಗಿ ಸುಮಾರು ೧೫-೨೦ ಮನೆಗಳಿಗೆ ತೇವ ಹತ್ತಿರುತ್ತದೆ.

(ಇ) ಇಲ್ಲ.

(ಈ) ಪರಿಶೀಲಿಸಲಾಗುವುದು.

ಕಾಳಿ ಯೋಜನೆಯ ಎರಡನೆಯ ಹಂತದ ಅಣೆಕಟ್ಟು ನಿರ್ಮಾಣ

೧೨೭೭. ಶ್ರೀ ಎಲ್. ಟಿ. ಶಿವಪ್ಪ ಹೆಗಡೆ (ಸಾಗರ).— ಲೋಕೋಪಯೋಗಿ ಹಾಗೂ ನೀರಾವರಿ ಮಂತ್ರಿಗಳು ಈ ವಿಷಯಗಳನ್ನು ದಯವಿಟ್ಟು ತಿಳಿಸುವರೆ. —

(ಅ) ಕಾಳಿ ಯೋಜನೆಯ ಎರಡನೆಯ ಹಂತದಲ್ಲಿ ಕೂಡನಳ್ಳಿ ಅಣೆಕಟ್ಟನ್ನು ನಿರ್ಮಿಸಲು ತೀರ್ಮಾನ ಕೈಗೊಳ್ಳಲಾಗಿದೆಯೇ ;

(ಆ) ಈ ಸ್ಥಳದಲ್ಲಿ ಅಣೆಕಟ್ಟು ನಿರ್ಮಿಸುವುದರಿಂದ ಸುಮಾರು ೨೮ ಸಾವಿರ ಎಕರೆ ಅರಣ್ಯ ನಾಶವಾಗುವುದಲ್ಲದೆ ಉತ್ತಮ ಅಡ್ಡಿಗೆ ಮತ್ತು ತೆಂಗಿನ ತೋಟಗಳು ನಾಶವಾಗುವುದರಿಂದ ಈ ಯೋಜನೆಯ ಸ್ಥಳ ಬದಲಾಯಿಸಲು ಸ್ಥಳೀಯರಿಂದ ಸರಕಾರದವರಿಂದ ಮನವಿ ಬಂದಿದೆಯೇ ;

(ಇ) ಈಗ ತೀರ್ಮಾನವಾಗಿರುವ ಸ್ಥಳವನ್ನು ಬದಲಾಯಿಸಿ ೧೦ ಕಿ. ಮೀ. ಅಂತರದಲ್ಲಿ ಅಣೆಕಟ್ಟನ್ನು ನಿರ್ಮಿಸುವುದರಿಂದ ಯೋಜನೆಯ ಉದ್ದೇಶಿತ ಗುರಿಗೆ ತೊಂದರೆಯಾಗಿರುವುದು ಸರಕಾರದವರ ಗಮನಕ್ಕೆ ಬಂದಿದೆಯೇ ;

(ಈ) ಹಾಗಿದ್ದಲ್ಲಿ, ಆ ಬಗ್ಗೆ ಸರಕಾರದವರು ಕೈಕೊಂಡ ಕ್ರಮವೇನು ?

ಶ್ರೀ ಜಿ ಎಸ್. ದೇಶಮುಖ (ವಿದ್ಯುತ್ ಗಣ ಮತ್ತು ಭೂ ವಿಜ್ಞಾನ ಮಂತ್ರಿಗಳು).—

(ಅ) ಹೌದು.

(ಆ) ಕೂಡನಳ್ಳಿ ಜಲಾಶಯವು ಈಗ ಯೋಜಿಸಿರುವಂತೆ ೭೪.೭ ಮಿ. ಪೂರ್ಣ ಮಟ್ಟದಲ್ಲಿ ಕೇವಲ ೧೫೫೦ ಹೆಕ್ಟೇರ್ (೩೮೨ ಎಕರೆ) ಜಾಗವನ್ನು ಆವರಿಸುತ್ತದೆ. ಇದರಲ್ಲಿ ಅರಣ್ಯ ತೋಟ ಕ್ರಮವಾಗಿ ೫೦೦ ಹೆಕ್ಟೇರ್ (೧೨೬೦ ಎಕರೆ) ಮತ್ತು ೧೮ ಹೆಕ್ಟೇರ್ (೪೪ ಎಕರೆ)ಗಳಷ್ಟು ಮಂಗಳಗಡ

ಯಾಗುತ್ತದೆ ಕೊಡಸಳ್ಳಿ ಅಣೆಕಟ್ಟಿನ ಸ್ಥಳವನ್ನು ಬದಲಾಯಿಸಲು ಸರ್ಕಾರಕ್ಕೆ ಸ್ಥಳೀಯರು ಮನವಿಗಳನ್ನು ಸಲ್ಲಿಸಿದ್ದಾರೆ.

(ಇ) ಕೊಡಸಳ್ಳಿ ಅಣೆಕಟ್ಟಿಗೆ ಹಲವಾರು ಸ್ಥಳಗಳನ್ನು ಆಲೋಚಿಸಿ ಸದರಿ ಸ್ಥಳವನ್ನು ಆಸ್ತಿ ಬಾರಲಭ್ಯ ನೀರಿನ ಸೂಕ್ತ ವಿಧ್ಯುತ್ ಉತ್ಪಾದನೆ ದೃಷ್ಟಿಯಿಂದ ಅತ್ಯುತ್ತಮ ಸ್ಥಳವೆಂದು ಆರಿಕಲ್ಪಿಸಿದೆ.

(ಈ) ಕ್ರಮಸಂಖ್ಯೆ ೧೯೫೦/೨೨೨ ಇದರ ಬಗ್ಗೆ ಉತ್ತರಿಸಿದೆ.

ಆಳಂದ ತಾಲೂಕಿನಲ್ಲಿ ಬಾವಿಗಳ ಮೂಲಕ ನೀರಾವರಿ

೧೯೪೫. ಬಿ. ಆರ್. ಪಾಟೀಲ್ (ಆಳಂದ).—ಸಣ್ಣ ನೀರಾವರಿ ರಾಜ್ಯ ಮಂತ್ರಿಗಳು ಈ ವಿಷಯಗಳನ್ನು ದಯವಿಟ್ಟು ತಿಳಿಸುವರೆ.—

(ಅ) ಗುಲ್ಬರ್ಗಾ ಜಿಲ್ಲೆಯ ಆಳಂದ ತಾಲ್ಲೂಕಿನಲ್ಲಿ ಬಾವಿಗಳ ಮೂಲಕ ನೀರಾವರಿ ಆಗುತ್ತಿರುವುದು ಸರಕಾರದವರ ಗಮನಕ್ಕೆ ಬಂದಿದೆಯೇ ;

(ಆ) ಹೆಚ್ಚುತ್ತಿರುವ ಮಳೆಯ ಅಭಾವದಿಂದ ಭೂಮಿಯಲ್ಲಿ ನೀರಿನ ಮಟ್ಟ ಕಡಿಮೆಯಾಗಿ ಬಾವಿಗಳು ಒಣಗುತ್ತಿರುವುದನ್ನು ತಡೆಗಟ್ಟಲು ಸರಕಾರದವರು ಕೈಕೊಂಡಿರುವ ಕ್ರಮಗಳೇನು ?

ರೈತರು ಮರವನ್ನು ಕಡಿಯಲು ಪರವಾನಿಗೆ ಕೊಡುವುದು

೧೯೪೫. ಶ್ರೀ ಬಾಕಿಲ ಹುಕ್ಕಪ್ಪ (ಸುಳ್ಯ).—ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ಶ್ರೀ ಅರಣ್ಯ ರಾಜ್ಯ ಮಂತ್ರಿಗಳು ದಯವಿಟ್ಟು ಉತ್ತರಿಸುವರೆ ?

(ಅ) ರೈತರ ಸ್ವಂತ ಜಮೀನಿನಲ್ಲಿರುವ ಮರವನ್ನು ಅವರ ಸ್ವಂತಕ್ಕಾಗಿ ಉಪಯೋಗಿಸಿಕೊಳ್ಳಲು ಅರಣ್ಯ ವಲಯಾಧಿಕಾರಿಗಳಿಂದ ಪರವಾನಿಗೆ ಪಡೆದುಕೊಳ್ಳಲು ಮೂರು ಅಥವಾ ನಾಲ್ಕು ಸಲ ಹೋಗಬೇಕಾಗುವುದು. ಇದರಿಂದಾಗಿ ರೈತರಿಗೆ ತುಂಬಾ ತೊಂದರೆ ಯಾಗುತ್ತಿರುವುದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ ?

(ಆ) ಹಾಗಿದ್ದಲ್ಲಿ ಸದರಿ ಪರವಾನಿಗೆಯನ್ನು ಪಂಚಾಯತಿಯ ಕರಣೀಕರು ಕೊಡುವಂತೆ ವ್ಯವಸ್ಥೆ ಮಾಡಲಾಗುವುದೇ ?

ಶ್ರೀ ಬಿ. ಎ. ಜಿ. ವಿಜಯ (ಅರಣ್ಯ ರಾಜ್ಯ ಮಂತ್ರಿಗಳು).—

(ಅ) ಇಲ್ಲ.

(ಆ) ಕರ್ನಾಟಕ ಅರಣ್ಯ ಅಧಿನಿಯಮ ೧೯೩೬ರ ಅನ್ವಯದ ಪ್ರಕಾರ ಕರಣೀಕರಿಗೆ ಈ ಅಧಿಕಾರ ನೀಡಲಾಗಿರುವುದಿಲ್ಲ.

ಕಿರುಳೆಯ ಎಂಬಲ್ಲಿರುವ ಸೇತುವೆಯ ಬದಿಗಳಲ್ಲಿ ಮಣ್ಣು ಹಾಕಿ ವಾಹನ ಸಂಚಾರಕ್ಕೆ ಅನುಕೂಲ ಮಾಡಿಕೊಡುವ ಬಗ್ಗೆ

೧೯೪೫. ಶ್ರೀ ಬಾಕಿಲ ಹುಕ್ಕಪ್ಪ (ಸುಳ್ಯ).— ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ಶ್ರೀ ಲೋಕೋಪಯೋಗಿ ಹಾಗೂ ನೀರಾವರಿ ಮಂತ್ರಿಗಳು ದಯವಿಟ್ಟು ಉತ್ತರಿಸುವರೆ ?

(ಅ) ಅಂತಹೋಡು ಎಂಬಲ್ಲಿರುವ ಮೆರ್ಕಂಟರಿ ಹೋಗುವ ಲೋಕೋಪಯೋಗಿ ರಸ್ತೆಗೆ ಅಡ್ಡಲಾಗಿ ಕಿರುಳೆಯ ಎಂಬಲ್ಲಿ ಬರುವ ಹೋಗಿ ರೀಟಿನೇ ಇಸವಿಯಲ್ಲಿ ಒಂದು ಸೇತುವೆಯನ್ನು ನಿರ್ಮಿಸಿದ್ದು ಸದರಿ ಸೇತುವೆಯ ಎರಡೂ ಬದಿಗಳಲ್ಲಿ ಮಣ್ಣು ಬೀಕಿ ವಾಹನ ಸಂಚಾರಕ್ಕೆ ಅನುಕೂಲ ಮಾಡಿಕೊಡಲಿರುವುದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ ?

(ಆ) ಹಾಗಿದ್ದಲ್ಲಿ ಈ ಬಗ್ಗೆ ಸರ್ಕಾರದವರು ಕೈಕೊಂಡ ಕ್ರಮವೇನು ?

ಶ್ರೀ ಹೆಚ್. ಡಿ. ದೇವೇಗೌಡ (ಲೋಕೋಪಯೋಗಿ ಮತ್ತು ನೀರಾವರಿ ಮಂತ್ರಿಗಳು).—

(ಅ) ಬಂದಿದೆ.

(ಆ) ಉಳಿದ ಕೆಲಸವನ್ನು ರೀಟಿನೇ ಮೇ ತಿಂಗಳ ಅಂತ್ಯದ ಮೇಳೆಗೆ ಮುಗಿಸಲಾಗುವುದು.